

**ФАРМОИШИ
РАЁСАТИ ХИЗМАТИ ДАВЛАТИИ НАЗДИ ПРЕЗИДЕНТИ
ҶУМҲУРИИ ТОҶИКИСТОН**

**«Дар бораи тасдиқи Қоидаҳои таҳияи дастурамалҳои
мансабии хизматчиёни давлатии маъмурии
Ҷумҳурии Тоҷикистон»**

Мувофиқи моддаҳои 8 ва 28 Қонуни Ҷумҳурии Тоҷикистон «Дар бораи хизмати давлатӣ» ва банди 8 Низомномаи Раёсати хизмати давлатии назди Президенти Ҷумҳурии Тоҷикистон, ки бо Фармони Президенти Ҷумҳурии Тоҷикистон аз 9 юни соли 2007, №264 тасдиқ карда шудааст **ф а р м о и ш м е д и ҳ а м**:

1) Қоидаҳои таҳияи дастурамалҳои мансабии хизматчиёни давлатии маъмурии Ҷумҳурии Тоҷикистон тасдиқ карда шавад (замима мешаванд).

2) Мақомоти марказӣ ва иҷроияи маҳаллии ҳокимияти давлатӣ, мақомоти худидоракунии шаҳрак ва деҳот бо назардошти муқаррароти қоидаҳои мазкур дастурамалҳои мансабии хизматчиёни давлатии маъмурии мақомоти худро таҳия ва тасдиқ намоянд.

3) Фармоиши мазкур ҷиҳати бақайдгирии давлатӣ ба Вазорати адлияи Ҷумҳурии Тоҷикистон пешниҳод карда, баъд аз бақайдгирии давлатӣ ва интишори расмӣ мавриди амал қарор дода шавад.

4) Фармоиши сардори Раёсати хизмати давлатии назди Президенти Ҷумҳурии Тоҷикистон аз 3 марти соли 2009, №2 «Дар бораи тасдиқи Тавсияҳои методӣ оид ба тартиби таҳияи дастурамалҳои мансабии хизматчиёни давлатии Ҷумҳурии Тоҷикистон» аз эътибор соқит дониста шавад.

Муовини сардори Раёсат

Г. Қосимов

ш. Душанбе
аз 12 майи соли 2011, №64

Аз 20 июни соли 2011,
№614 дар Вазорати адлияи
Ҷумҳурии Тоҷикистон
ба қайди давлатӣ
гирифта шудааст

Бо фармоиши
Раёсати хизмати давлатии назди
Президенти Ҷумҳурии Тоҷикистон
аз майи 12 соли 2011, №64
тасдиқ карда шудааст

ҚОИДАҲОИ ТАҲИЯИ ДАСТУРАМАЛҲОИ МАНСАБИИ ХИЗМАТЧИЁНИ ДАВЛАТИИ МАЪМУРИИ ҶУМҲУРИИ ТОҶИКИСТОН

1. МУҚАРРАРОТИ УМУМӢ

1) Қоидаҳои таҳияи дастурамалҳои мансабии хизматчиёни давлатии маъмурии Ҷумҳурии Тоҷикистон бо мақсади иҷрои қисми 2 моддаи 28 Қонуни Ҷумҳурии Тоҷикистон «Дар бораи хизмати давлатӣ» таҳия гардида, тартиби таҳия, тасдиқ, маҳфуз доштан ва истифодаи дастурамалҳои мансабии хизматчиёни давлатии маъмуриро муайян мекунад.

2) Амали Қоидаҳои мазкур нисбати хизматчиёни давлатии сиёсӣ ва хизматчиёни давлатии маъмурии категорияи олий татбиқ намегардад.

3) Дастурамали мансабӣ - санадест, ки номгуӣ мансаби хизмати давлатӣ, талаботи тахассусии мушаххас нисбати ишғолкунандагони мансаби мазкур, ўҳдадориҳои мансабӣ, ҳуқуқ ва масъулияти хизматчиӣ давлатиро пешбинӣ менамояд.

4) Мақсади таҳияи дастурамалҳои мансабӣ:

- иттилоотони довталабон ва ишғолкунандагони мансабҳо оид ба талаботи тахассусии мушаххас, ўҳдадориҳо, ҳуқуқҳо ва масъулияти ишғолкунандагони мансабҳо;

- ташкили фаъолияти хизматчиӣ давлатии маъмурӣ;

- истифодаи хулосаҳои натиҷаи фаъолият ҳангоми гузаронидани аттестатсия, баҳодиҳии фаъолият, додани рутбаҳои тахассусӣ, дараҷавӣ ва унвонҳои махсус, муайян намудани эҳтиёҷ ба таҳсил ва такмили ихтисос, татбиқи ҳавасмандгардонӣ ва додани муҷозоти интизомӣ.

5) Дастурамалҳои мансабӣ вобаста ба ҳар як мансаби маъмурии хизмати давлатӣ таҳия гардида, хусусияти ғайриинфироӣ доранд ва бо фармоиши (қарори) роҳбари мақоми давлатие, ки ҳуқуқи таъин намудан ба мансаби давлатиро дорад ва/ё дар доираи ўҳдадориҳои мансабии ӯ тасдиқи дастурамалҳои мансабӣ дохил шудааст (минбаъд - роҳбари мақоми давлатӣ), тасдиқ карда мешаванд. Мумкин аст, ки як, якчанд ва ё ҳамаи дастурамалҳои мансабӣ бо як фармоиши (қарори) роҳбари мақоми давлатӣ тасдиқ карда шаванд.

б) Дастурамалҳои мансабӣ барои ҳар як мансаби давлатии маъмурӣ бояд алоҳида бо тартибе таҳия карда шаванд, ки иҷрои онҳоро тафтиш ва баҳодихӣ намудан мумкин бошад.

2. ҶҲДАДОРИҶОИ ВОҲИДҶОИ СОҲТОРИИ МАҚОМОТИ ДАВЛАТӢ ДАР РАВАНДИ ТАҲИЯИ ДАСТУРАМАЛҶОИ МАНСАБӢ

7) Дар раванди таҳия ва тасдиқи дастурамалҳои мансабӣ барои мансабҳои хизмати давлатии маъмурӣ роҳбарони воҳидҳои сохторӣ (раёсат, шӯба, бахш) масъул мебошанд. Дар ин ҷараён хизматчиҳои давлатии маъмурӣ, ки бевосита ин мансабро ишғол менамояд (дар ҳолате, ки мансаб ҳолӣ набошад), хадамоти кадрӣ ва хадамоти ҳуқуқии мақомоти давлатӣ ва инчунин ҳангоми зарурат роҳбари болоии воҳиди сохтории мақомоти давлатӣ ҷалб карда мешаванд.

8) Роҳбари воҳиди сохторӣ:

- маълумоти аввалияро, ки барои таҳияи дастурамалҳои мансабӣ заруранд, ҷамъ меорад;

- дастурамалҳои мансабиро барои мансабҳои сохторҳои худ тибқи талаботи боби 3 Қоидаҳои мазкур таҳия менамояд;

- дар ҳолати ба таври ҷиддӣ тағйир ёфтани ҷҳдадорихии мансабӣ ва ҳуқуқи хизматчиҳои давлатии маъмурӣ аз рӯи натиҷаи аттестатсия ва/ё баҳодихии фаъолияти солона, инчунин ҳангоми азнавташкилдиҳии воҳиди сохторӣ (раёсат, шӯба, бахш) ва/ё ҳуди мақоми давлатӣ дастурамалҳои мансабиро аз нав дида мебарояд;

- дастурамалҳои мансабии таҳияшударо бо хадамоти кадрӣ ва ҳуқуқӣ (ҳуқуқшинос) ва дар ҳолати зарурат бо дигар воҳидҳои сохторӣ, инчунин шахсони мансабдори дахлдор мувофиқа менамояд.

9) Хадамоти ҳуқуқӣ (ҳуқуқшинос):

- мутобиқати дастурамалҳои мансабии пешниҳодшударо бо қонунгузориҳои Ҷумҳурии Тоҷикистон ва санадҳои меъёрии ҳуқуқии дахлдори соҳавӣ месанҷад.

10) Хадамоти кадрӣ:

- ҷараёни таҳия ва тасдиқи дастурамалҳои мансабиро дар воҳидҳои сохтории мақомоти давлатӣ назорат менамояд;

- дастгирии методӣ, ташкилӣ ва техникиро вобаста ба масъалаҳои, ки ба раванди таҳия ва тасдиқи дастурамалҳои мансабии воҳидҳои сохтории (раёсатҳои, шӯбаҳои, бахшҳои) мақоми давлатӣ дахлдоранд, таъмин менамояд;

- барои шинос кардани роҳбарони воҳидҳои сохторӣ бо Қоидаҳои мазкур, инчунин мувофиқати шакли дастурамалҳои мансабии таҳиягардида бо ҳамин қоидаҳо масъул мебошад;

- нусхаи ниҳии лоихаи дастурамалҳои мансабиро барои тасдиқ ба роҳбари мақоми давлатӣ пешниҳод менамояд.

3. ТАРТИБИ ТАҲИЯИ ДАСТУРАМАЛҶОИ МАНСАБӢ

11) Пеш аз номи дастурамалҶои мансабӣ дар кунҷи болоии тарафи рост нишондодҳои бо фармоиши (қарори) роҳбари мақоми давлатӣ тасдиқ гардида, санаи тасдиқ ва рақами ин фармоиш (қарор) ва мӯҳри нишондори мақомоти давлатии дахлдор ҷой дода мешаванд.

Дар номи санади меъёрии ҳуқуқӣ номи пурраи мансаб, воҳиди сохторӣ ва мақоми давлатӣ дарҷ карда мешаванд.

Таркиби дастурамалҶои мансабӣ бояд инҳоро дар бар гирад:

1. Муқаррароти умумӣ
2. Талаботи тахассусӣ
3. Ӯҳдадориҳои мансабӣ
4. Ҳуқуқҳо
5. Масъулият
6. Муқаррароти хотимавӣ

12) Дар бобҳои дахлдори дастурамалҶои мансабӣ бояд маълумоти зерин дарҷ шаванд:

а) Дар боби 1 Муқаррароти умумӣ:

- номи пурраи мансаб бо нишон додани номи воҳиди сохторӣ ва номи мақоми давлатӣ;

- категорияи мансаби маъмурии хизмати давлатӣ мутобиқи Феҳристи мансабҳои давлатии Ҷумҳурии Тоҷикистон;

- тартиби таъин ва озод намудан мувофиқи талаботи қонунгузории Ҷумҳурии Тоҷикистон;

- мансаби мазкур ба кӣ тобеъ ва ҳисоботдиҳанда мебошад;

- ба мансаби мазкур кӣ тобеъ ва ҳисоботдиҳанда мебошад (агар мавҷуд бошанд);

- дар мавриди зарурӣ киро хизматчии давлатии маъмурии мазкур метавонад иваз намояд ва кӣ метавонад мансаби ишғолнамудаи ӯро иваз намояд;

- ишғолкунандаи мансаби мазкур бо кадом шахсони мансабдор ва воҳидҳои сохторӣ ҳамкорӣ менамояд.

б) Дар боби 2 Талаботи тахассусӣ:

Дар ин боб талаботи тахассусии муқарраргардида, ки тибқи онҳо хизматчии давлатӣ таъин (интихоб) мегардад, нишон дода мешаванд. Дар баробари нишон додани тахассус, собиқаи умумии меҳнатӣ ва собиқаи хизмати давлатӣ, инчунин барои хизматчии давлатӣ донишҷӯи муқаддасоти миллӣ, забони давлатӣ, таърих ва фарҳанг, самтҳои асосии сиёсати дохилӣ ва хориҷӣ, Конститутсияи (Сарқонуни) Ҷумҳурии Тоҷикистон, дигар қонунҳо ва санадҳои меъёрии ҳуқуқии соҳавӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои ӯҳдадориҳои мансабии хизматчии давлатиро ба танзим медароранд, бояд пешбинӣ карда шаванд.

Масалан: Боби ба таҳсилот дахлдошта бо ин тартиб мушаххас гардонида мешавад:

- барои мансабҳои шӯъбаи ҳуқуқ - таҳсилоти олии ҳуқуқшиносӣ;
- барои мансабҳои хадамоти кадрӣ- таҳсилоти олии ҳуқуқшиносӣ ё гуманитарӣ;
- барои мансабҳои шӯъбаи молия - таҳсилоти олии молиявӣ;
- барои мансабҳои шӯъбаи иқтисод - таҳсилоти олии иқтисодӣ.

Талаботи таҳассусӣ шартан ба ду зербанди ҳатмӣ тақсим мешаванд:

- талаботи умумӣ ба таҳсилот, собиқаи корӣ, малака ва донишҳои соҳа, ки ба ҳамаи хизматчиёни давлатии маъмурии мансаби категорияи мазкур пешбинӣ мешаванд;
- талаботи махсус ба таҳсил, собиқаи корӣ, малака ва дониш, ки барои кор кардан дар мақомоти давлатӣ зарур мебошанд.

Масалан:

- дониш ва малака барои истифодабарии қонунгузории Ҷумҳурии Тоҷикистон дар соҳаи хизмати давлатӣ;
- дониш ва малака барои истифодабарии қонунгузорӣ ва санадҳои меъёрии ҳуқуқии соҳавӣ дар соҳаи дахлдор.

в) Дар боби 3 Ҷаҳдориҳои мансабӣ:

Дар боби мазкур ҷаҳдориҳои мансабии хизматчиёни давлатии маъмури муайян карда мешаванд. Пеш аз таҳияи ин боб бояд таҳлили вазифаҳои ва вазифаҳои мақомоти давлатӣ ва воҳидҳои сохтори он дар асоси қонунҳо, санадҳои меъёрии ҳуқуқии соҳавӣ, барномаҳои дахлдор, низомномаҳои мақоми давлатӣ ва воҳидҳои сохтори он, нақшаҳои кории тасдиқгардида, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон бо мақсади истифода намудани онҳо дар таҳияи дастурамалҳои мансабӣ гузаронида шавад.

Ҷаҳдориҳои мансабии хизматчиёни давлатии маъмури дар асоси вазифаҳои мақоми давлатӣ, воҳидҳои сохторӣ ва таъиноти функционалии мансаб тартиб дода мешаванд.

Дар ҷаҳдориҳои мансабии хизматчиёни давлатии маъмури бояд вазифаҳои асосӣ муайян карда шаванд. Муқаррароти ҷаҳдориҳо бояд кори воқеан иҷрошавандаро инъикос намоянд ва ба мақсадҳои мансаби мазкур мутобиқат кунанд.

Ҷаҳдориҳои мансабии хизматчиёни давлатии маъмури воҳиди сохториро бо тартибе таҳия кардан зарур аст, ки тамоми вазифаҳои ин воҳиди сохторӣ ба кормандон тақсим гардида, ягон вазифаҳои воҳиди сохторӣ берун аз доираи ҷаҳдориҳои кормандон намонанд ва ҳолатҳои такрорёбии ҷаҳдориҳои хизматчиёни давлатии маъмури асоснок карда шаванд.

Ўҳдадориҳои мансабӣ, ки дар мувофиқа бо роҳбар ё дар якҷоягӣ бо дигар кормандон иҷро карда мешаванд, бояд бо ишораҳои «дар мувофиқа бо ...», «дар якҷоягӣ бо ...» нишон дода шаванд.

Тавсия дода мешавад, ки дар матни ўҳдадориҳои мансабӣ ибораҳои «...амалӣ менамояд», «...ташқил мекунад», «...баррасӣ менамояд», «...иҷро мекунад», «...назорат мекунад», «...иштирок мекунад», «...таъмин менамояд» ва ғайра истифода бурда шаванд.

Масалан:

- лоиҳаҳои санадҳои меъёрии ҳуқуқии ба фаъолияти воҳиди сохторӣ дахлдоштаро таҳия менамояд;
- дар санчишҳои фаъолияти мақомоти давлатӣ оид ба риояи қонунгузориҳои Ҷумҳурии Тоҷикистон ва санадҳои меъёрии ҳуқуқии соҳаи иштирок мекунад ва аз натиҷаи санчиш ҳисобот манзур менамояд;
- муроҷиатҳои шахсонро воқеӣ ва ҳуқуқиро тибқи талаботи қонунгузориҳои Ҷумҳурии Тоҷикистон баррасӣ намуда, ҷавоб омода менамояд;
- бо супориши роҳбари воҳиди сохторӣ ё роҳбари мақоми давлатӣ дар қорӣ комиссияҳо, гурӯҳҳои қорӣ мақоми давлатӣ, ҷаласаҳо, машваратҳо, семинарҳо ва дигар чорабиниҳои мақоми давлатӣ иштирок намуда, ба роҳбари воҳиди сохторӣ гузориш/ҳисобот пешниҳод менамояд.

г) Дар боби 4 Ҳуқуқҳо:

Дар ин боб номгуӣ ҳуқуқҳои мансабӣ пешбинӣ мешаванд, ки хизматчиҳои давлатии маъмурӣ дар доираи салоҳияти худ метавонанд ҳангоми иҷрои ўҳдадориҳои мансабӣ истифода барад. Барои муайян намудани ҳуқуқҳои хизматчиҳои давлатии маъмурӣ қонунҳои Ҷумҳурии Тоҷикистон, санадҳои меъёрии ҳуқуқии соҳавӣ, ҳуҷҷатҳои барномавӣ, низомномаҳои мақоми давлатӣ ва воҳидҳои сохтории он, санадҳои меъёрии ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои ўҳдадориҳои мансабӣ мазкурро ба танзим медиҳанд, асос шуда метавонанд.

Ҳуқуқҳои хизматчиҳои давлатии маъмурӣ аз хусусияти ўҳдадориҳои хизматӣ ба зиммаи ӯ вогузоргардида вобаста буда, барои иҷрои саривақтӣ ва сифатноки онҳо бояд кифоя бошанд.

Масалан:

- аз мақомоти дахлдор маълумот ва маводҳои барои иҷрои босифат ва саривақтии ўҳдадориҳои мансабӣ зарурро бо тартиби муқарраргардида талаб карда гирад;
- дар доираи ваколатҳои худ дар баррасӣ ва қабули қарор аз рӯи масъалаҳои ба ўҳдадориҳои мансабӣ ӯ дахлдошта иштирок намояд;
- ба роҳбари воҳиди сохторӣ ва/ё роҳбари мақоми давлатӣ дар доираи ўҳдадориҳои мансабӣ ва фаъолияти воҳиди сохторӣ оид ба мукамал намудани самти қор таклиф пешниҳод намояд;

д) Дар боби 5 Масъулият:

Дар ин боб доираи масъулияти хизматчии давлатии маъмури пешбинӣ карда мешавад.

Масалан:

- барои иҷро накардан ё ба таври дахлдор иҷро накардани ўҳдадориҳои мансабӣ, ки дар дастурамали мансабӣ пешбинӣ шудаанд;
- барои пешниҳод накардани маълумоти дуруст ҳангоми қабул ба хизмати давлатӣ;
- мавҷудияти мамониатҳои муқаррарнамудаи Қонуни Ҷумҳурии Тоҷикистон «Дар бораи мубориза бар зидди коррупсия» барои таъин ва дар мансаб будан;
- барои риоя накардани маҳдудиятҳои, ки қонунҳои Ҷумҳурии Тоҷикистон «Дар бораи хизмати давлатӣ» ва «Дар бораи мубориза бар зидди коррупсия» муқаррар намудаанд;
- барои риоя накардани меъёрҳои муқаррарнамудаи Кодекси одоби хизматчии давлатии Ҷумҳурии Тоҷикистон ҳангоми иҷрои ўҳдадориҳои мансабӣ;
- барои ошкор намудани сирри хизматӣ, давлатӣ ва сирри дигаре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;
- барои риоя накардани интизومي меҳнатӣ ва қоидаҳои тартиботи дохилӣ;
- барои пешниҳод накардан ва/ё пешниҳоди нодурусти эъломияҳо оид ба андоз аз даромад ва оид ба вазъи амволии хизматчии давлатии маъмури дар мӯҳлатҳои муқарраргардида;
- барои ғайримақсаднок истифода бурдан ва/ё вайрон намудани моликияти давлатии вобастакардашуда.

е) Дар боби 6 Муқаррароти хотимавӣ:

Дар боби мазкур тартиби нигоҳдорӣ ва истифодаи дастурамалҳои мансабӣ пешбинӣ мегардад.

13) Дастурамалҳои мансабӣ дар ду нусха тартиб дода мешаванд.

Нусхаи якуми дастурамалҳои мансабӣ баъди тасдиқ дар хадамоти кадрӣ нигоҳ дошта мешавад. Нусхаи дуюмро хадамоти кадрӣ баъди гирифтани имзо ва нишон додани ному насаб ва сана дар китоби бақайдгирии дастурамалҳои мансабӣ барои иҷрои ўҳдадориҳои мансабӣ ба хизматчии давлатии маъмури месупорад.

Ба хизматчии давлатие, ки дар оянда ба мансаби мазкур таъин мешавад, дастурамали мансабӣ бо чунин тартиб супорида мешавад.

Тартибдиҳии дастурамалҳои мансабӣ дар ду нусха бо супоридани яке аз онҳо ба хизматчии давлатӣ ҳолатҳои худсарона дигар намудани онҳоро аз байн мебарад.

14) Роҳбарони воҳидҳои сохтори мақомоти давлатӣ ҳамчунин ҳуқуқдоранд барои истифодаи хизматӣ нусхаи дастурамалҳои мансабиро гиранд,

ки дар ин хусус дар китоби бақайдгирии дастурамалҳои мансабӣ сабт карда мешавад.